

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 843

14-01-2021 - ൽ മറുപടിയ്ക്ക്

പെരുമ്പെട്ടി വില്ലേജിലെ കൈവശഭൂമിയുടെ സംയുക്ത സർവ്വേ

ചോദ്യം	ഉത്തരം
<p align="center">ശ്രീ. രാജു എബ്രഹാം</p>	<p align="center">Shri. K Raju (വനവും മൃഗസംരക്ഷണവും മൃഗശാലകളും വകുപ്പുമന്ത്രി)</p>
<p>(എ) പെരുമ്പെട്ടി വില്ലേജിലെ കൈവശഭൂമിയുടെ സംയുക്ത സർവ്വേ നടപടികൾ പൂർത്തീകരിക്കാത്തത് ശ്രദ്ധയിൽപ്പെട്ടിരുന്നോ; എങ്കിൽ കാരണം വ്യക്തമാക്കാമോ; ഈ സർവ്വേ നിർത്തിവയ്ക്കാൻ വനം വകുപ്പ് ആവശ്യപ്പെട്ടിട്ടുണ്ടോ; ഉണ്ടെങ്കിൽ കാരണം വിശദമാക്കാമോ;</p>	<p>(എ) ഉണ്ട്. സർവ്വേ നിർത്തി വയ്ക്കാൻ വനം വകുപ്പ് ആവശ്യപ്പെട്ടിട്ടില്ല. പെരുമ്പെട്ടി പ്രദേശത്തെ കൈവശഭൂമിയുടെ വനം, റവന്യൂ സംയുക്ത സർവ്വേ 1988-91 കാലയളവിൽ നടത്തിയിട്ടുള്ളതും 414 പേർ (104.73 ഹെക്ടർ) 01.01.1977 ന് മുമ്പുള്ള കൈവശക്കാരും, 59 പേർ (7.03 ഹെക്ടർ) 01.01.1977 ന് ശേഷമുള്ള കൈവശക്കാരാണെന്ന് കണ്ടെത്തപ്പെട്ടിട്ടുള്ളതുമാണ്. കൂടാതെ, 10.01.2019 ലെ ബഹു.റവന്യൂ വനം വകുപ്പ് മന്ത്രിമാരുടെ അദ്ധ്യക്ഷതയിൽ ചേർന്ന യോഗത്തിലെ തീരുമാനപ്രകാരം ടി കൈവശഭൂമി വലിയകാവ് റിസർവ്വിന്റെ 31.05.1958 ലെ നോട്ടീഫിക്കേഷൻ നം. എഫ്. (എ)2-1089/57/എ.ഡി. -ന്റെ പരിധിക്ക് പുറത്താണോ പരിധിയുള്ളിലാണോ എന്ന് സംയുക്ത സർവ്വേ നടത്തി കണ്ടെത്തുവാനാണ് തീരുമാനിച്ചിരുന്നത്. 1958 ലെ നോട്ടീഫിക്കേഷൻ ആസ്പദമായ ഒറിജിനൽ സർവ്വേ സ്കെച്ചോ, പകർപ്പോ ലഭിക്കുന്നതിനായി കൊല്ലം ജില്ല കളക്ടറേറ്റ്, റീജിയണൽ ആർക്കൈവ്സ് (എറണാകുളം), സർവ്വേ റേഞ്ച് (കോട്ടയം), എ.ഡി. മാപ്പിംഗ്സ് (കോട്ടയം), താലൂക്ക് ഓഫീസ് (മല്ലപ്പള്ളി), എ.ഡി.സർവ്വേ (പത്തനംതിട്ട), സൂപ്രണ്ട് ആർക്കൈവ്സ് (സി.എസ്.ഒ) തിരുവനന്തപുരം എന്നീ ഓഫീസു കളുമായി റാന്നി ഡിവിഷണൽ ഫോറസ്റ്റ് ഓഫീസർ ബന്ധപ്പെട്ടിരുന്നുവെങ്കിലും ടി ഓഫീസുകളിൽ നിന്നും സർവ്വേ സ്കെച്ച് ലഭ്യമായിട്ടില്ലാത്തതാണ്. ടി ഭാഗത്ത് വനത്തിലേയ്ക്കുള്ള കൈയേറ്റങ്ങൾ തുടരുന്നത് അവസാനിപ്പിക്കുവാനായി കൈയേറ്റ ഭൂമികളുടെ അതിർത്തികളിൽ 1991 ൽ ജനകൾ കെട്ടിയിട്ടുണ്ട്. ടി ജനകൾ ആസ്പദമാക്കി 1997 ൽ പെരിഫെറി സ്കെച്ച് ഫോറസ്റ്റ് മിനി സർവ്വേ തയ്യാറാക്കിയിട്ടുണ്ട്. 1958 ലെ നോട്ടീഫിക്കേഷൻ ആസ്പദമായ സ്കെച്ചുകൾ</p>

		<p>ലഭ്യമാണെന്ന് വന്നപ്പോൾ, 1997 ൽ തയ്യാറാക്കിയ പെരിഫെറി സ്കെച്ച് പ്രകാരമുള്ള സർവ്വേ മാത്രമാണ് റാന്നി ഡിവിഷനിൽ 2019 ൽ നടത്തിയത്. പരാതിക്കാരുടെ കൈവശഭൂമികളുമായി അതിർത്തി പങ്കിടുന്ന ഭാഗങ്ങളിൽ 1997 ലെ പെരിഫെറി സ്കെച്ച് പ്രകാരമുള്ള സർവ്വേ പ്രകാരം നടത്തിയ സർവ്വേയിൽ അതിർത്തികളുടെ അളവുകൾ, 1958 ലെ നോട്ടീഫിക്കേഷനിലെ അതിർത്തി വിവരണവുമായി താരതമ്യം ചെയ്തതിൽ, The Kerala Survey and Boundaries Rules, 1964 section 54, 55 പ്രകാരം അനുവദനീയമായ വ്യത്യാസങ്ങളെക്കാൾ വളരെ അധികരിച്ചവയാകയാൽ യാതൊരു കാരണവശാലും യോജിക്കുന്നില്ലാത്തതും സ്വീകാര്യമാണല്ലാത്തതുമാണ്. 14 stretch കൾ ഉള്ളതിൽ 2 എണ്ണത്തിൽ മാത്രമാണ് allowable limit of tolerance ന് ഉള്ളിലുള്ളത്. അനുവദനീയമായ വ്യതിയാനം 8 ഡെസി. മീറ്റർ ഉള്ളിടത്ത് 231 ഡെസി മീറ്റർ, 10 ഡെസി മീറ്റർ ഉള്ളിടത്ത് 261 ഡെസി മീറ്റർ, 28 ഡെസി മീറ്റർ ഉള്ളിടത്ത് 132 ഡെസി മീറ്റർ, 6 ഡെസി മീറ്റർ ഉള്ളിടത്ത് 130 ഡെസി മീറ്റർ എന്നിങ്ങനെയും വന്നിട്ടുണ്ട്. ടി കാരണങ്ങളാലാണ് ടി സംയുക്ത സർവ്വേ പൂർത്തീകരിക്കാൻ സാധിക്കാതിരുന്നത്. 1958 ലെ നോട്ടീഫിക്കേഷൻ ആസ്പദമായ സ്കെച്ച് ലഭ്യമാകാത്ത സാഹചര്യത്തിലാണ് സർവ്വേ ടിം തന്നെ സ്വമേധയാ ടി സർവ്വേ നിർത്തിവെച്ചത്.</p>
(ബി)	<p>സംയുക്ത സർവ്വേ നിശ്ചിത സമയപരിധിയുള്ളിൽ പൂർത്തീകരിക്കണം എന്ന നിർദ്ദേശം മുന്നോട്ട് വെച്ചിരുന്നോ;</p>	<p>(ബി) സംയുക്ത സർവ്വേ നിശ്ചിത സമയ പരിധിയുള്ളിൽ പൂർത്തീകരിക്കണം എന്ന് ബഹു. റവന്യൂ വനം വകുപ്പ് മന്ത്രിമാരുടെ അധ്യക്ഷതയിൽ 10.01.2019 ന് ചേർന്ന യോഗത്തിൽ തീരുമാനിച്ചിരുന്നു. 1958 ലെ നോട്ടീഫിക്കേഷന്റെ പരിധിയ്ക്ക് പുറത്താണോ, ഉള്ളിലാണോ എന്ന് തീരുമാനിക്കുന്നതിനായി ടി സർവ്വേ നമ്പറിൽ ഉൾപ്പെടുന്ന മൊത്തം ഭൂമിയും വീണ്ടും ജോയിന്റ് സർവ്വേ നിശ്ചിത സമയപരിധിയുള്ളിൽ നടത്തുന്നതിനാണ് തീരുമാനമായത്</p>
(സി)	<p>പ്രസ്തുത കർഷകരുടെ ഭൂമി നോട്ടീഫൈഡ് വനഭൂമിക്ക് പുറത്താണെന്നുള്ള ഇടക്കാല റിപ്പോർട്ടിന്റെ അടിസ്ഥാനത്തിൽ ഇവരുടെ കൈവശഭൂമിക്ക് പട്ടയം നൽകാൻ അടിയന്തിര നടപടി സ്വീകരിക്കുമോ;</p>	<p>(സി) ടി ഇടക്കാല റിപ്പോർട്ടിന്റെ അടിസ്ഥാനത്തിൽ കൈവശഭൂമിക്ക് പട്ടയം നൽകാൻ കഴിയുകയില്ല. പ്രസ്തുത കർഷകരുടെ ഭൂമി നോട്ടീഫൈഡ് വനഭൂമിക്ക് പുറത്താണെന്ന് റാന്നി ഡിവിഷണൽ ഫോറസ്റ്റ് ഓഫീസർ ജില്ലാ കളക്ടർക്ക് ഇടക്കാല റിപ്പോർട്ട് നൽകിയിരുന്നു. ടി ഇടക്കാല റിപ്പോർട്ടിൽ 1997ലെ പെരിഫെറി സ്കെച്ചിനെ അടിസ്ഥാനപ്പെടുത്തിയാണ് സർവ്വേ പുരോഗമിച്ചു വരുന്നത് എന്ന് വ്യക്തമാക്കിയിട്ടുള്ളതാണ്. തുടർന്ന്, കത്ത് നം.</p>

		<p>എസ്.ആർ-963/01 തീയതി 04.02.2020 പ്രകാരം “കേന്ദ്ര സർക്കാരിന്റെ അനുമതിയ്ക്ക് വിധേയമായി മാത്രമെ പട്ടയം നൽകുന്നത് സംബന്ധിച്ച നടപടികൾ സ്വീകരിക്കാനാകൂ” എന്ന് റാന്നി ഡിവിഷണൽ ഫോറസ്റ്റ് ഓഫീസർ ജില്ലാ കളക്ടർക്ക് റിപ്പോർട്ട് ചെയ്തിട്ടുണ്ട്. കർഷകരുടെ കൈവശഭൂമി വലിയകാവ് റിസർവ്വ് ഫോറസ്റ്റിന്റെ 1958 ലെ വിജ്ഞാപനം ചെയ്യപ്പെട്ട അതിർത്തിക്ക് പുറത്താണെന്ന് കണ്ടെത്തിയിട്ടില്ലാത്തതിനാൽ കേന്ദ്രസർക്കാരിന്റെ അനുമതി വാങ്ങേണ്ടതാണ്. പെരുമ്പെട്ടി വില്ലേജിലെ പ്രസ്തുത 414 കുടുംബങ്ങളുടെ കൈവശഭൂമി 01.01.1977 നുമുമ്പുള്ള വനം കയ്യേറ്റങ്ങളാണെന്ന് 1989-1991 ലെ വനം, റവന്യൂ വകുപ്പിന്റെ സംയുക്ത പരിശോധനയിൽ തെളിയിക്കപ്പെട്ടിട്ടുള്ളതും സംയുക്ത പരിശോധന ലിസ്റ്റിൽ ഉൾപ്പെടുത്തുന്നതുമാണ്. ടി സ്ഥലം റവന്യൂ റിക്കാർഡിലും റിസർവ്വ് ആയി നിലനിൽക്കുന്നു. പെരുമ്പെട്ടി വില്ലേജിലെ 414 കുടുംബങ്ങളുടെ 104.73 ഹെക്ടർ 01.01.1977 ന് മുമ്പുള്ള കൈവശ വനഭൂമിയും പത്തനംതിട്ട ജില്ലയിലെ 01.01.1977 ന് മുമ്പുള്ള കൈവശ വനഭൂമി (1970.04 ഹെക്ടർ, 6362 കുടുംബങ്ങൾ) ക്രമപ്പെടുത്തുന്നതിനുള്ള ജില്ലാ കളക്ടറുടെ കേന്ദ്ര സർക്കാരിനുള്ള പ്രൊപ്പോസലിൽ ഉൾപ്പെടുത്തിയിട്ടുണ്ട്. ടി പ്രൊപ്പോസൽ കേന്ദ്ര സർക്കാരിന്റെ പരിഗണനയിലാണ്.</p>
<p>(ഡി) പട്ടയം നൽകുന്നതിന് വനം വകുപ്പിന്റെ ഭാഗത്തു നിന്നും എന്തെങ്കിലും തടസ്സം ഉണ്ടോ; വിശദമാക്കാനോ; ഇത് പരിഹരിക്കാൻ എന്തൊക്കെ നടപടികളാണ് സ്വീകരിച്ചത്; വിശദീകരിക്കാനോ?</p>		<p>(ഡി) കേന്ദ്ര സർക്കാരിന്റെ അനുമതിയ്ക്ക് വിധേയമായി, 01.01.1977 നു മുമ്പുള്ള പ്രസ്തുത 414 കൈവശക്കാർക്ക് പട്ടയം നൽകുന്നതിന് വനം വകുപ്പിന് തടസ്സ വാദങ്ങൾ ഇല്ലാത്തതാണ്. എന്നാൽ, എം.എസ്.എ. 1/1981 ലെ 10.01.2018 ലെ ബഹു. ഹൈക്കോടതി ഡിവിഷൻ ബെഞ്ചിന്റെ അന്തിമവിധി വലിയകാവ് പ്രൊപ്പോസൽ റിസർവ്വിലെ നിലവിലെ കൈവശക്കാരുടെ താൽപര്യങ്ങളെ ഹനിയ്ക്കാവുന്നതാകയാൽ ടി കേസിൽ ബഹു. സുപ്രീം കോടതിയിൽ സർക്കാർ എസ്.എൽ.പി (സിവിൽ) നം. 2291/2019 -ാം നമ്പരായി ഫയൽ ചെയ്തിട്ടുള്ളതും ആയതിൽ 3.07.2019 ൽ ബഹു. സുപ്രീം കോടതി 'സ്റ്റാറ്റസ് കോ' ഉത്തരവായിട്ടുള്ളതുമാണ്. നിലവിലെ സ്ഥിതിയിൽ കേന്ദ്ര സർക്കാരിന്റെ അനുമതി ലഭ്യമാകുന്ന മുറയ്ക്ക് ബഹു. സുപ്രീം കോടതിയിൽ നിലവിലുള്ള എസ്.എൽ.പി (സിവിൽ) നം. (എസ്.) 2291/2019 ലെ തീരുമാനം അനുസരിച്ച് മാത്രമെ പട്ടയം നൽകുന്നതിനുള്ള നടപടികൾ പൂർത്തിയാക്കാൻ സാധിയ്ക്കുകയുള്ളൂ. അഡ്വക്കേറ്റ് ജനറലിന്റെ നിയമോപദേശവും എടുക്കേണ്ടതായി വരാം.</p>

സെക്ഷൻ ഓഫീസർ